

भारत सरकार
रेल मंत्रालय

लोक सभा
20.08.2025 के

अतारांकित प्रश्न सं. 4458 का उत्तर

जयपुर-दिल्ली मार्ग पर यात्री रेलगाड़ियाँ

4458. श्री अमरा राम:

क्या रेल मंत्री यह बताने की कृपा करेंगे कि:

- (क) क्या सरकार का जयपुर-रींगस-नीम का थाना-दिल्ली मार्ग और जयपुर-सीकर-कोलकाता-सीकर-दिल्ली मार्ग पर यात्री रेलगाड़ियाँ चलाने तथा प्रातः जयपुर से चूरू तथा सांय में सीकर से जयपुर के लिए एक लोकल रेलगाड़ी चलाने का विचार है;
- (ख) यदि हाँ, तो उक्त रेल सेवाएँ कब तक शुरू होने की उम्मीद है और यदि नहीं, तो इसके क्या कारण हैं; और
- (ग) क्या सरकार सैकड़ों ग्रामीणों की सुविधा के लिए कोरोना काल से पहले की भांति दिल्ली, रींगस, अजमेर शताब्दी रेलगाड़ी से यात्रा कर पाने के लिए इसका रेनीवाल में ठहराव बहाल करने का विचार है और यदि हाँ, तो तत्संबंधी ब्यौरा क्या है?

उत्तर

रेल, सूचना और प्रसारण एवं इलेक्ट्रॉनिकी और सूचना प्रौद्योगिकी मंत्री

(श्री अश्विनी वैष्णव)

(क) से (ग): किसी भी मार्ग/रेलखंड पर नई रेलगाड़ियाँ शुरू करना, मौजूदा रेलगाड़ियों के फेरे बढ़ाना, मौजूदा रेलगाड़ियों का विस्तार करना आदि विभिन्न कारकों पर निर्भर करता है, जिनमें शामिल हैं:

- उस खंड की क्षमता,
- पथ की उपलब्धता,
- आवश्यक चल स्टॉक की उपलब्धता,
- चल स्टॉक के लिए उपयुक्त अवसंरचना की उपलब्धता,
- रेलपथों और अन्य परिसंपत्तियों के अनुरक्षण की आवश्यकता

उपयुक्त कारकों पर विचार करते हुए वर्तमान में, जयपुर-रींगस खंड को 24 रेलगाड़ी सेवाओं द्वारा सेवित किया जा रहा है, जबकि रींगस-नीम का थाना-दिल्ली खंड 14 रेलगाड़ी सेवाओं द्वारा सेवित है। इसी प्रकार, जयपुर, दिल्ली से 56 रेलगाड़ी सेवाओं द्वारा सेवित है। जयपुर के यात्री, जो नीम का थाना के रास्ते दिल्ली की यात्रा करना चाहते हैं, वे रींगस स्टेशन से इन रेलगाड़ी सेवाओं का लाभ उठा सकते हैं।

इसके अलावा, जयपुर, चूरू और सीकर से क्रमशः 12 और 24 रेलगाड़ी सेवाओं द्वारा जुड़ा हुआ है। इनमें ऐसी रेलगाड़ी सेवाएँ शामिल हैं जो प्रातःकाल में जयपुर से चूरू/सीकर तक और सांयकाल में चूरू/सीकर से जयपुर तक परिचालित की जाती हैं।

जयपुर 10 एक्सप्रेस रेलगाड़ी सेवाओं द्वारा कोलकाता से भी सीधे जुड़ा हुआ है।

रेल नेटवर्क की क्षमता बढ़ाने और इस प्रकार अधिक गाड़ियाँ परिचालित करने के लिए, भारतीय रेल ने बड़े पैमाने पर नेटवर्क विस्तार करने के कार्य शुरू किए हैं।

मौजूदा गाड़ियों के अतिरिक्त ठहराव का प्रावधान मांग के पैटर्न, खंड में अतिरिक्त समय की उपलब्धता, और उपयुक्त अवसंरचना (प्लेटफॉर्म की लंबाई आदि) की उपलब्धता पर निर्भर करता है। इन कारकों को ध्यान में रखते हुए, वर्तमान में, रेनवाल 14 मेल/एक्सप्रेस रेलगाड़ी सेवाओं द्वारा सेवित किया जा रहा है। इनमें से, 6 रेलगाड़ियाँ रेनवाल को दिल्ली और अजमेर से जोड़ती हैं। इसके अलावा, 12065/66 अजमेर-दिल्ली सराय रोहिल्ला जन शताब्दी एक्सप्रेस (रींगस-नीम का थाना के रास्ते) का रींगस/फुलेरा में ठहराव निर्धारित किया गया है। 12015/16 दौराई (अजमेर)-नई दिल्ली शताब्दी एक्सप्रेस रेनवाल से नहीं गुजरती है।
